

"IBZGHU GHALL-ILMA"

Minn żmien għall-iehor, mnhabba n-nuqqas ta' muntanji, Malta qatt ma kellha x-xorti tgawdi minn abbondanza ta' ilma tax-xita. Anzi f'hafna snin hija hasset sewwa n-nuqqas tal-ilma, li hu tant mehtieg għat-tisqija tar-raba', għax-xorb tan-nies u tal-bhejjem u għall-indafa ta' dawk li jghammru fiha. Ma' Lewwel daqqa ta' għajn, dan in-nuqqas jidher fata'i. Izda kemm hu aħjar li jkollok nuqqas ta' ilma tax-xita, li b'xi mod tista' t'patti għalih, jew jgħibu b'xi mod iehor, mill-i b'xi mod mill-gharghar li ta' spiss nisimghu li jsiru bnadi ohra, fejn popolazzjoni tisfa bla djaru bla għamara u b'għelieqi mgħarrqin fil-ilma u żergħa m'fquh. Il-hwejjeg aħjar inħarsu lejhom b'għajn ottimista milli b'għajn pessimista!

Ma rridx ngħid b'hekk li għandna nibqghu b'idejna fuq żaqqna u ma nahsbux biex nipprovdu mezz halli kemm jista' jkun l-ilma li nehtiegu ma jonqosniex.

FI ZMIEN IL-KAVALLIERI

Matul iż-żmenijiet, il-Mexxejja ta' Malta, ftit jew wisq, hasbu biex itaffu dan in-nuqqas. Nafu, per eżempju, li, meta bdiet tinbena il-Belt Valletta, il-Kavallieri ordnaw li f'kull dar li tinbena kellu jithaffer bir halli jilqa' l-ilma tax-xita, biex iservi għall-konsum tal-familja li tghammar fiha.

Nafu wkoll li, fl-1621, il-Grammastru Alof de Wignacourt bi spiża kbira ta' 70,000 skud (£M5,833), li għal dak iż-żmien kienet somma laktar kbira, għadha lakkwedott magħruf b'ismu, biex mill-inhawit tal-Imdina jwassal l-ilma sa' Belt Valletta. Għal dik il-biċċa xogħol il-Grammastru hareg kwazi nofs is-somma minn butu. Mhux ta' b'xejn mela jgħib ismu. Dan lakkwedott illum iservi biex iwassal l-ilma għat-tisqija u sar oġġett ta' nteress storiku u turistiku. Imma fuq hekk ga thadditna f'artikolu iehor. Illum inkellimkom dwar il-provvisti ta' ilma li saru fi żmien

l-Ingliżi, biex tittaffa xi ftit din il-wahda mill-kriżijiet kbar ta' Gżiritna, kriżi li għadha tinħass sal-lum.

Għadha tinħass sallum għaliex barra milli għat-tisqija ta' l-għelieqi, tinħass il-htiega akbar tal-ilma minhabba l-użu iżjed frekwent tiegħu għall-indafa tan-nies u tad-djar tagħna, li, niehdu gost ngħidu, illum kibret ħafna, u minhabba l-konsum kbir li jsir fil-fabbriki u fil-lukandi.

U wiehed għandu jfihimha li, filwaqt li m'għandux ikun hawn hala ta' ilma, m'għandniex anqas inħallu neqsin mill-ilma lill-fabbriki u l-lukandi tagħna. Għaliex bil-fabbriki tikber l-industrija Maltija u bil-kumditajiet fil-lukandi nigħdu lit-turisti. Ma tridx, biex tfaddal centezmu, tittelf għaxra.

Kif kienu ga hassewha l-Kavallieri, hekk ukoll hassewha l-Ingliżi din il-kriżi ta' l-ilma f'pajjiżna. Gie li f'xi snin ix-xita ma laħqetx l-10 pulzieri (illum ngħidu 250 millimetri).

RAPPORTI TA' ESPERTI

Fl-1843, Mr. Scamp, id-Direttur Deputat tax-Xogħlijiet tal-Ammiraljat, għamel rapport dwar in-nuqqas ta' ilma fil-Gżira, iżda ma ttiehdu l-ebda passi. Għadew is-snin, u l-ilma baqa' nieqes. Kien fl-1867, li l-Gvernatur il-għdid Sir Patrick Grant li sab ma' wiċċu din il-problema, speċjalment meta, wara l-epidemja tal-kolera, innies bdiet tfit-tex aktar l-indafa.

Fil-bidu ta' dik is-sena, Mr. Bateman, Inġinier tal-Ilma, intbagħat minn Londra b'istruzzjonijiet mid-Duka ta' Buckingham biex jistudja l-kwestjoni ta' l-ilma u biex jissuggerixxi xi mezz halli jkbrun l-provvisti. F'April, Mr. Charles Andrews għamel xi suggeriment; għal dan il-ghan u l-kumpannija Ngliża Messrs Fawcett and Co.

Minn Mons. Prof. A. Bonnici

wkoll avvicinat lill-Gvern fuq hekk.

Mr. Bateman, ipprezenta r-rapport fil-11 ta' Mejju u f'ih issuggerixxa li jithaffer bjar "shafts" li jinżlu sal-livell tal-baħar, għaliex hu kien tal-fehma li wiehed jista' jgħbed iżjed ilma mill-b'at fond milli miċ-cisterni "reservoirs" fil-wiċċ, għax il-blata maltija, sostna hu hi poruża, u għalhekk l-ilma maħzun fiha kien jista' jintilef maż-żmien.

Hu issuggerixxa għalhekk li jithaffer bir kbir fin-naħa tal-majjistral ta' Hal-Qormi mill u nofs 'il bogħod mill-baħar u mill u nofs 'il bogħod mill-akkwedott ta' Wignacourt f'Hal-Attard, u "pumping station" biex jgħbed l-ilma. Kolloxx kellu jkum £14,000 għall-esekuzzjoni tax-xogħol u £1,200 fis-sena biex il-progett jithaddem.

Bdied ukoll tfittxija għall-ilma fl-art għolja lill hemm mill-Imdina u fl-art baxxa fil-Punent tal-Marsa. Ingħabu "condensers" jew desalinaturi mill-Ingilterra biex jiddistillaw u jippurifikaw l-ilma tal-baħar. It-tankijiet qodma ta' żmien il-Kavallieri ssewwew u tnadddu. F'sentejn thaffru 110 "shafts" fondi 110 pied fil-Punent tal-Imdina li ġew ikkumnikati ma' "tunnels".

B'dan il-mod intrebhu mal-250,000 gallun ilma kuljum iżjed milli kien hemm qabel. Mix-"shafts" tal-Marsa bdew jingħibu kuljum 432,480 gallun ta' ilma ftit mielah, iżda taj-jeb għax-xorb.

IL-GVERNATUR SIMMONS

Il-Gvernatur Sir J.A. Lintorn Simmons reġa' ffronta l-problema ta' l-ilma, flimkien ma' dik tad-drenagg u ta' l-istat igjeniku tal-Gżira.

Huwa laqqgħa kumitat tal-Kunsill biex jieħu hsieb tal-provista ta' l-ilma. Fl-14 ta' Jannar 1885, dawn ircevev skema fuq hekk ipprezentata minn Sir Os-

bert Chadwick. Fiha dak l-Inġinier Idrawlika ssuggerixxa t-tiswir ta' għadajjar artifiċjali hdejn l-Imtarfa, għall-konservazzjoni ta' l-ilma tax-xita li kien iġħaddi fihom minn Wied il-Klin. Il-progett gie approvat. Il-livell tal-art imsemija gie agġustat b'mod li eluf ta' galluni ta' ilma tax-xita jingħabu fihom flok li jinħlew fil-baħar. Dawn huma l-magħrufin minna "Chadwick Lakes".

L-istess Gvernatur, fit-12 ta' Lulju 1886, hareg Ordinanza dwar il-provvista u l-użu ta' l-ilma. Fiha wera s-setgħa tiegħu dwar iż-żmien, il-mod, il-qjies u l-prezz kif jigi mqassam u kkumnikat l-ilma.

Wera wkoll is-setgħat mogħtijin lid-Dipartiment ta' l-ilma biex jieħu hsieb li ma jsirx hela ta' ilma, u, fl-istess, hin id-dmir li jir-rapportalu l-abbużi.

Ordna wkoll li jingħata b'xejn lill-kull kap tad-dar tant ilma kemm jinhtieg għal l-użijiet domestiċi (b'kalkolu ta' 3 galluni kuljum kull ras), u bi prezz ta' 3d (1c3) għal kull 1,000 gallun iżjed. Lukandi, każini, imtiehen, fran u fabbriki kellhom ihallsu rati miftehma li ma kienux jiskorru t-tmintax irbiġhi (12c5) kull 1,000 gallun.

Kull sid seta' jhaffer bir, jew jagħmel gandotti tal-ilma, jew itejjeb b'xi mod il-provvista tiegħu.

L-Ordinanza fl-aħħarnett heddedt ukoll pjeni kontra dawk li bi traskuraġni ma jirrapportawx il-hsarat u l-htiega ta' tiswijiet fis-sistema idrawlika u għalhekk jinħela l-ilma, kontra dawk li jghammgu jew inig-gsu l-ilma, jew jahstu l-bhejjem b'erba' saqajn fil-ilma tax-xorb u kontra dawk li illegalment jieħdu l-ilma mill-ghejjun.

Illum, kif ga għadna, għandna l-istess problema ta' l-ilma. Din is-sena għad għandna biss 364 mm. (14-il pulzier). Għadna lura għal dak li hu mehtieg. Għalhekk ga bdejna nisimghu: "Ibżghu għall-ilma".